



સોરાષ્ટ્ર આસપાસ

સનસનાટી નહીં, સત્ય. અફવા નહીં આધાર !

RAJKOT
www.aaspassdaily.com



લીલા વર્લ્ડ વાઈડ
શુપનું અખબાર સમુહ

● મેનેજિંગ તંત્રી : કોમલકાંત શર્મા

● સંવત ૨૦૮૨ મહા સુદ -૫ શુક્રવાર, તા.૨૩-૦૧-૨૦૨૬

● સંવત ૨૦૮૨ મહા સુદ -૫

શુક્રવાર, તા.૨૩-૦૧-૨૦૨૬

અંક : ૧૭૨ વર્ષ : ૨૧

email : rajkot@aaspassindia.com

કિંમત રૂ. ૨-૫૦ પાના - ૮

અમદાવાદની સાત જાણિતી શાળાઓને બોમ્બથી ઉડાવી દેવાની ધમકી

ગુજરાતમાં શાળાઓમાં બોમ્બ મુકવાની ધમકીનો સિલસિલો યથાવત : શાળાઓને ધમકીભર્યો ઈમેઇલ મળતા પોલીસ તંત્ર દ્વારા શાળાઓ ખાલી કરાવી તપાસ હાથ ધરવામાં આવી



અમદાવાદ અમદાવાદ શહેરની સાત જેટલી સ્કૂલને આજે વહેલી સવારે ઈમેઇલ દ્વારા બોમ્બથી ઉડાવી દેવાની ધમકી મળી હતી. જેમાં સંત કબીર સ્કૂલની ૩ બ્રાન્ચ, બોપલમા આવેલી ડીપીએસ નવરંગપુરાની સેન્ટ ઝેવિયર્સ લોયોલા, ઘાટલોડિયાની કેલોરેક્ષ સ્કૂલ તથા વસ્ત્રાપુરની સ્કૂલને નિશાન બનાવીને આ ધમકીભર્યો ઈમેઇલ મોકલવામાં આવ્યો હતો. ઘટનાની ગંભીરતાને ધ્યાને લઈ તાત્કાલિક પોલીસ, બોમ્બ સ્કવોડ અને કાર્ટમ બ્રાન્ચની ટીમો કાર્યરત થઈ ગઈ છે. આજે સવારે અમદાવાદની સાત

કબીર સ્કૂલની ૩ બ્રાન્ચ, બોપલમા આવેલી ડીપીએસ નવરંગપુરાની સેન્ટ ઝેવિયર્સ લોયોલા, ઘાટલોડિયાની કેલોરેક્ષ સ્કૂલ તથા વસ્ત્રાપુરની સ્કૂલ શરૂ થયાના ગણતરીના સમયમાં જ સ્કૂલ વહીવટી તંત્રને બોમ્બ અંગેનો ઈમેઇલ મળ્યો હતો. સ્કૂલ મેનેજમેન્ટે

મળતા જ વાલીઓ મોટી સંખ્યામાં સ્કૂલ પહોંચ્યા હતા. ધમકી મળ્યા બાદ અમદાવાદ કાર્ટમ બ્રાન્ચની ટીમ સ્કૂલ પર પહોંચી હતી. બોમ્બ ડિસ્પોઝલ સ્કવોડ અને ડોગ સ્કવોડની મદદથી સ્કૂલના ક્લાસરૂમ, મેદાન અને લોબીમાં તપાસ હાથ ધરવામાં આવી છે. ધમકી ભર્યો ઈમેઇલમાં પ્રજાસત્તાક પર્વમાં સ્કૂલને ઉડાવી દેવાની ધમકી આપી હોવાનું ખુલ્યું છે.

ઉલ્લેખનીય છે કે, છેલ્લા ત્રણ મહિનામાં અમદાવાદ સહિત રાજ્યના મોટા શહેરોમાં શાળાઓ ઉપરાંત કોર્ટ ક્યેરી, કલેક્ટર ક્યેરી સહિતની સરકારી બિલ્ડિંગોમાં બોમ્બ મુક્યો હોવાની ધમકી મળી છે. પોલીસ તપાસમાં ધમકી માત્ર અફવા બની રહી છે.



નેપાળના ભક્તપુરમાં સ્વસ્થાની ભ્રત કથા ઉત્સવ દરમિયાન હિન્દુ ભક્તો પ્રાર્થના કરી રહેલા જોવા મળે છે. ભગવાન માધવ નારાયણ અને દેવી સ્વસ્થાનીને સમર્પિત એક મહિના સુધી ચાલનારા આ ઉત્સવમાં ઘણા હિન્દુ ઘરોમાં તેમના દ્વારા કરવામાં આવેલા ચમત્કારિક પરાક્રમો વિશે લોકકથાઓનું પઠન કરવામાં આવે છે.

ઉત્તર ભારતના પહાડી વિસ્તારોમાં ભારે હિમવર્ષા મેદાની વિસ્તારોમાં વરસાદી માહોલ સર્જાયો

હિમાચલ પ્રદેશના પ્રખ્યાત પર્યટન સ્થળ મનાલીમાં લાંબી રાહ જોયા બાદ સિઝનની પ્રથમ હિમવર્ષા નવી દિલ્હી, ઉત્તર ભારતના હવામાનમાં મોટો પલટો આવ્યો છે. વેસ્ટર્ન ડિસ્ટર્બન્સ સક્રિય થવાને કારણે પહાડી રાજ્યોમાં ભારે હિમવર્ષા અને મેદાની વિસ્તારોમાં વરસાદી માહોલ જામ્યો છે. ભારતીય હવામાન વિભાગએ આગામી ૨૪ કલાક માટે ઓરિસ્સા અને યાદો એલર્ટ જાહેર કર્યું છે. હિમાચલ પ્રદેશના પ્રખ્યાત

ઝારખંડના જંગલમાં સુરક્ષાદળો સાથેની અથડામણમાં ૧૫ ઉગ્રવાદીઓ ઠાર મરાયા

અથડામણમાં એક કરોડનો ઈનામી નકસલી અનલ દાનો પણ માર્યો ગયો

ઝારખંડના પશ્ચિમ સિંધભૂમ જિલ્લામાં સુરક્ષા દળો સાથેની અથડામણમાં ૧૫ નકસલીને ઠાર કરવામાં આવ્યા છે. જેમાં ટોચના નેતા અનલ દાનો પણ સમાવેશ થાય છે. જેના માથે એક કરોડ રૂપિયાનું ઈનામ હતું. પોલીસના જણાવ્યા અનુસાર સીઆરપીએફની કોબ્રા યુનિટના લગભગ ૧,૫૦૦ સૈનિકો કિરીબુર પોલીસ સ્ટેશન વિસ્તારના સારંડા જંગલના કુમડીમાં ઓપરેશનમાં રોકાયેલા છે. એક પોલીસ અધિકારીએ જણાવ્યું કે અમને ૧૫ ઉગ્રવાદીઓના મૂતદેહો મળી આવ્યા છે. જેમાં તેના ટોચના નેતા પતિરામ માઝી ઉર્ફે અનલ દાનો પણ સમાવેશ થાય છે. આ દરમિયાન ભારે માત્રામાં હથિયાર અને દારૂગોળો પણ જપ્ત કરવામાં આવ્યો છે. આજે સવારે ૬ વાગ્યે શરૂ થયેલું ઓપરેશન એન્કાઉન્ટર હતું પણ ચાલુ છે. તેમણે જણાવ્યું કે સારંડા જંગલમાં ઉગ્રવાદીઓ વિરુદ્ધ ઓપરેશન મંગળવારથી ચાલી રહ્યું છે, પરંતુ ગોળીબાર ગુરૂવારે સવારે શરૂ થયો હતો. પોલીસ મહાનિરીક્ષક (ઓપરેશન) માર્કલ રાજ એસએ જણાવ્યું કે પોલીસે સારંડા જંગલમાં અનલ દા અને તેના જૂથની હાજરીની ખાતમી મળ્યા બાદ આ અભિયાન હાથ ધર્યું હતું. ગિરિડીહ જિલ્લાના પીરતાંડનો રહેવાસી અનલ દા ૧૯૮૭થી સક્રિય હતો. પોલીસ તેને વર્ષોથી શોધી રહી હતી. ઝારખંડમાં કોલ્હાન અને સારંડાને ઉગ્રવાદીઓનો છેલ્લો ગઢ માનવામાં આવે છે. સુરક્ષા દળોએ બુઢા પહાડ, ચતરા, લાતેહાર, ગુમલા, લોહરદગા, રાંચી અને પારસનાથમાં તેમની હિલચાલ પર અસરકારક રીતે કાબૂ મેળવ્યો છે.

કોએશિયા સ્થિત ભારતીય દૂતાવાસ કચેરીમાં ખાલિસ્તાની અલગતાવાદીઓ કરી તોડફોડ

કેનેડા, યુકે અને યુએસ બાદ ખાલિસ્તાની અલગતાવાદીઓએ કોએશિયામાં ભારત વિરુદ્ધ ખાલિસ્તાનીઓની ચળવળનો ભારતે કર્યો વિરોધ

નવી દિલ્હી ખાલિસ્તાની અલગતાવાદીઓ વિદેશની ધરતી પરથી ભારત વિરોધી કામગીરી કરી રહ્યા છે. કેનેડા, યુકે અને યુએસ બાદ ખાલિસ્તાની અલગતાવાદીઓએ કોએશિયામાં ભારતીય દૂતાવાસમાં ઘુસીને તોડફોડ કરી હતી અને ભારત વિરુદ્ધ ઝેર ઓફ્યું હતું. ભારત સરકારે આ ઘટનાની કડક શબ્દોમાં નિંદા કરી છે અને ગુનેગારો સામે કડક કાર્યવાહીની માંગ કરી છે. યુરોપિયન યુનિયનના સભ્ય દેશ કોએશિયાના ઝાગ્રેબ શહેરમાં આવેલા દૂતાવાસ પર ખાલિસ્તાની અલગતાવાદીઓએ હુમલો કર્યો હતો. ખાલિસ્તાની સંગઠન શીખ્સ ફોર જસ્ટિસના વડા ગુરપતવંત સિંહપ્રસુને સોશિયલ મીડિયા પર પોસ્ટ કરાયેલા એક વીડિયોમાં જોવા મળે છે કે ઝાગ્રેબમાં આવેલા દૂતાવાસમાં એક ખાલિસ્તાની કાર્યકર્તા ભારતીય રાષ્ટ્રીય ધ્વજને ઉતારી રહ્યા છે અને તેની જગ્યાએ ખાલિસ્તાનનો પીળો ધ્વજ લગાવી રહ્યા છે. નોંધનીય છે કે ૨૭ જાન્યુઆરીએ નવી દિલ્હીમાં ભારત-યુરોપિયન યુનિયન સમિટના થોડા દિવસો પહેલા આ ઘટના બનાવી ખુબ ગંભીર છે. ભારતના વિદેશ મંત્રાલયે એક નિવેદન જાહેર કરીને જણાવ્યું, અમે કોએશિયાના ઝાગ્રેબમાં અમારા દૂતાવાસમાં ભારત વિરોધી તત્વો દ્વારા ઘુસણખોરી અને તોડફોડની ઘટનાને વખોડી કાઢીએ છીએ. આવી હરકતોથી તેની પાછળ રહેલા લોકોના ઈરાદાઓ વિષે ખ્યાલ આવે છે.

પ્રજાસત્તાક પર્વ પર નવી દિલ્હીમાં અશાંતિ ફેલાવવા મામલે પશુ વિરુદ્ધ ગુનો નોંધાયો

પશુએ જાહેર કરેલા વીડિયોમાં ખાલિસ્તાન તરફી પોસ્ટરો લગાવ્યા હોવાનો દાવો કર્યો હતો

નવી દિલ્હી ૬ જાન્યુઆરી પહેલા દિલ્હીમાં અશાંતિ ભડકાવવાનું કાવતરું ઘડવા બદલ શીખ્સ ફોર જસ્ટિસના વડા ગુરપતવંત સિંહ પશુ વિરુદ્ધ કેસ દાખલ કરવામાં આવ્યો છે. દિલ્હી પોલીસે બીએનએસની વિવિધ ક્લમો હેઠળ કેસ નોંધ્યો છે. પશુએ સોશિયલ મીડિયા પર એક વીડિયો જાહેર કર્યા બાદ આ કાર્યવાહી કરવામાં આવી છે જેમાં તેણે દાવો કર્યો હતો કે તેણે પોતાના સ્વીપર સેલ દ્વારા દિલ્હીના રોહિણી અને ડાબરી વિસ્તારોમાં ખાલિસ્તાન તરફી પોસ્ટરો

લગાવ્યા હતા. સ્પેશિયલ સેલે ભારતીય દંડ સંહિતાની કલમ ૧૯૬, ૧૯૭, ૧૫૨ અને ૬૧ હેઠળ પશુ વિરુદ્ધ એક આઈઆર દાખલ કરી છે. પ્રજાસત્તાક દિવસની ઉજવણી પહેલા દિલ્હીમાં કોઈપણ અશાંતિ અટકાવવા માટે આ કાર્યવાહી કરવામાં આવી છે. પોલીસના જણાવ્યા અનુસાર, પશુએ એક વીડિયો જાહેર કર્યો હતો જેમાં દાવો કરવામાં આવ્યો હતો કે તેમના સંગઠનના સભ્યોએ દિલ્હીના વિવિધ વિસ્તારોમાં ખાલિસ્તાનના સમર્થનમાં પોસ્ટરો લગાવ્યા હતા. જોકે, સ્પેશિયલ સેલ દ્વારા કરવામાં આવેલી પ્રાથમિક તપાસમાં રોહિણી અને ડાબરી વિસ્તારોમાં આવા કોઈ પોસ્ટરો મળ્યા નથી.

વ્યક્તિગત નેતા તરીકે ડોનાલ્ડ ટ્રમ્પ કરતા નરેન્દ્ર મોદી અને શી જિનપિંગનું કદ મોટું

વૈશ્વિક રાજકીય વિશ્લેષકોના મતે અમેરિકી પ્રમુખ કરતા ભારત અને ચીનના નેતા વૈશ્વિક મંચ પર વધુ પ્રભાવશાળી

નવી દિલ્હી અમેરિકી રાષ્ટ્રપતિ ડોનાલ્ડ ટ્રમ્પ સતત પોતાની જગત જમાદાર બનવાના પેતરા કરી રહ્યા છે. વળી તેને 'નોબલ પુરસ્કાર'નું ભૂત વકગ્યું છે. સતત તેઓ તાકાત, ટેરિક દ્વારા નફો મેળવવા અને યુદ્ધ અટકાવીને નોબેલ પુરસ્કાર જીતવાના દાવા કરી રહ્યા છે, પરંતુ વૈશ્વિક રાજકીય જાણકારોનું માનવું કે ઈકે અલગ જ છે. જાણીતા રાજકીય વિશ્લેષક ઈયન બ્રેમરના મતે, અને ભારતના પીએમ નરેન્દ્ર મોદી વધુ મજબૂત સ્થિતિમાં છે. ઈયન બ્રેમરના જણાવ્યા અનુસાર, શી જિનપિંગની તાકાતનું મુખ્ય કારણ ત્યાંની વ્યવસ્થા છે. જિનપિંગે ટ્રમ્પની જેમ મિડર્ટમ ઈલેક્શનનો સામનો કરવો પડતો નથી, કે ત્યાં કોઈ સ્વતંત્ર ન્યાયતંત્ર તેમને રોકી શકે તેમ નથી. વધુમાં, ટ્રમ્પ આગામી ત્રણ વર્ષમાં પદ પર નહીં હોય, જ્યારે જિનપિંગ લાંબા સમય સુધી સત્તામાં રહેવાના છે. બીજી તરફ, વડાપ્રધાન મોદી વિશે વાત કરતા તેમણે કહ્યું કે, મોદીનો લાંબો કાર્યકાળ અને તેમની નીતિઓમાં રહેલી સાતત્યતા તેમને યુરોપિયન નેતાઓ અને ટ્રમ્પ કરતા વધુ પ્રભાવી બનાવે છે. આ લાંબો કાર્યકાળ તેમને કોઈપણ દબાણનો સામનો કરવાની અને લાંબા ગાળાના પરિવર્તનો લાવવાની શક્તિ આપે છે. એક તરફ ટ્રમ્પ પોતાની તાકાત બતાવી રહ્યા છે, ત્યારે બીજી તરફ આંતરરાષ્ટ્રીય સ્તરે તેમને આંચકો લાગ્યો છે.

રાજકોટ નાગરિક સહકારી બેંક લિ.
www.rnsb.bank.in (નવી-સ્ટેટ શેડ્યુલ બેંક)

કાર લોન
7.64% થી

ફ્રિ-કલોઝર / પાર્ટ પેમેન્ટ ચાર્જ નહીં
લોનનો સમયગાળો મહત્તમ ૭ વર્ષ
100% સુધી ધિરાણ સુવિધા • EV કાર માટે વિશેષ ઓફર
ડાઉન, CA, CS, સરકારી કર્મચારીને વિશેષ લાભ

સંપર્ક : 95707 80707

નાના માણસની મોટી બેંક | સહકારથી સમૃદ્ધિ

"લાયન બ્રાન્ડ"

શુદ્ધ કૌચા, શુદ્ધ શિલાજીત, તજ તથા જાયફળ જેવા 15 આયુર્વેદિક ઓષધિઓથી બનેલી

"લાયન બ્રાન્ડ"

વા-નરી વટી

શ્રી નરનારાયણ આયુર્વેદિક ફાર્મસી
An ISO 9001-2015 & GMP Certified Company
ગણતીલા દવાવાણાઓ પાસે ઉપલબ્ધ
For Inquiry : 94281 09072
UIN-GUJARAT/0053/2025